



இன்றைய செய்தி நாளைய வரலாறு  
**முரசொலி**

நிறுவனர் : கலைஞர் மு. கருணாநிதி  
வெள்ளிக்கிழமை 26.06.2026

## விஜய்யின் மூன்றாவது பித்தலாட்டம்!

வாக்குறுதியை நிறைவேற்றுகிறேன் என்று கணக்குக் காட்டுவதற்காக முதலமைச்சர் விஜய் செய்யும் அறிவிப்புகள் பித்தலாட்டமானதாக இருக்கின்றன.

- ★ முதல் பித்தலாட்டமான அறிவிப்பு, 200 யூனிட்கள் வரை மின்சாரம் இலவசம்.
- ★ இரண்டாவது பித்தலாட்டமான அறிவிப்பு, பயிர்க்கடன் ரத்து.
- ★ மூன்றாவது பித்தலாட்டம், பிறக்கும் குழந்தைகளுக்கு தங்க மோதிரம் திட்டம் - இப்படி வரிசையாக அறிவிக்கும் அத்தனை திட்டங்களும் அவர் கொடுத்த வாக்குறுதிகளை அவரே மீறுவதாக அமைந்துள்ளன.

இரண்டு மாதங்களுக்கு 500 யூனிட் வரை மின்சாரம் பயன்படுத்தும் வீடுகளுக்கு 200 யூனிட் வரை மின்சாரத்துக்கு கட்டணமில்லை என்று அரசாணை வெளியிட்டார் விஜய். இதுதான் அவரது முதல் கையெழுத்து ஆகும். ஆனால் தேர்தலுக்கு முன்னதாக அவர் வெளியிட்ட அறிக்கையில், தகுதி வாய்ந்த வீடுகளுக்கு ஒவ்வொரு மாதமும் 200 யூனிட் கட்டணமில்லா மின்சாரம் வழங்கப்படும் என்று சொல்லப்பட்டது. தேர்தல் அறிக்கையில் சொன்னது வேறு. வெற்றி பெற்றதற்குப் பிறகு செய்தது வேறு.

‘ஒவ்வொரு குடும்பத்துக்கும் 200 யூனிட்கள் கட்டணமில்லா மின்சாரம்’ என்பதுதான் அவரது வாக்குறுதி ஆகும். 500 யூனிட்களுக்குள், 500 யூனிட்க்கு மேல் என்று முதலமைச்சர் விஜய் தனது அறிக்கையில் சொல்லவில்லை. இப்போது செய்திருப்பது முதல் பித்தலாட்டம் ஆகும்.

அடுத்ததாக ஒட்டுமொத்த உழவர்கள் தலையில் மிளகாய் அரைத்தார் விஜய். “5 ஏக்கருக்குக் குறைவாக நிலம் வைத்திருக்கும் விவசாயிகளுக்கு பயிர்க்கடன் முழுமையாக தள்ளுபடி செய்யப்படும். 5 ஏக்கருக்கு அதிகமாக நிலம் வைத்திருக்கும் விவசாயிகளுக்கு அவர்கள் வைத்திருக்கும் பயிர்க்கடனில் 50 விழுக்காடு தள்ளுபடி செய்யப்படும்” என்று விஜய் அள்ளி விட்டார்.

முதலமைச்சர் ஆனதும் விஜய் போட்டுள்ள உத்தரவு இதற்கு மாறானது ஆகும். கூட்டுறவு வங்கிகளில் 50 ஆயிரம் வரை பயிர்க்கடன் பெற்ற குறு விவசாயிகளுக்கு முழுமையாக பயிர்க்கடன் தள்ளுபடி செய்யப்படும். அதற்கு மேல் இருந்தால் அந்தக் கடனில் 50 விழுக்காடு வரை கடன் தள்ளுபடி செய்யப்படும் என்று அறிவித்தார் விஜய். இது ஒட்டுமொத்த உழவர்களை ஏமாற்றியது. அவர்கள் கடுமையாக போராடத்தொடங்கியதும், 75 ஆயிரம் வரை பயிர்க்கடன் பெற்றவர்களுக்கு தள்ளுபடி என்று அறிவித்துள்ளார். இதுவும் அவரது வாக்குறுதியை அமல்படுத்துவது ஆகாது. இது முதலமைச்சர் விஜய்யின் இரண்டாவது பித்தலாட்டம் ஆகும்.

முதலில் பொதுமக்களை ஏமாற்றினார் விஜய். அடுத்ததாக உழவர்களை ஏய்த்தார். அடுத்து மூன்றாவதாகச் செய்துள்ள பித்தலாட்டம், பிறக்கப் போகும் குழந்தைகளை ஏமாற்றுவது ஆகும்.

தமிழ்நாட்டில் பிறக்கும் ஒவ்வொரு குழந்தைக்கும் தங்க மோதிரம் வழங்கப்படும் என தேர்தல் வாக்குறுதி அளித்திருந்தார் விஜய். ஆனால், தற்போது, அரசு மருத்துவமனைகளில் பிறக்கும் குழந்தைகளுக்கு மட்டும் தங்க மோதிரம் வழங்கப்படும் என அரசாணை வெளியிட்டுள்ளது த.வெ.க. அரசு.

‘தமிழ்நாட்டில் பிறக்கும் ஒவ்வொரு குழந்தையையும் வரவேற்கும் விதமாக தங்க மோதிரம் வழங்கப்படும்’ என தேர்தல் பிரச்சாரத்தில் விஜய் பேசிய வீடியோ ஆதாரம் இருக்கிறது.

“தாய்மாமன் தங்க மோதிரம் திட்டம், உலகத்துல மனுஷனா பிறக்கிறதே பெரிய விஷயம். அதுவும் நம்ம தாய்நாடான தமிழ்நாட்டுல பிறக்கிறது மிகப்பெரிய வரம். அப்படி நம்ம தமிழ்நாட்டுல பிறக்கிற குழந்தைகளை வரவேற்கிற திட்டம் தான் ‘தாய்மாமன் தங்கமோதிரம்’ திட்டம். தமிழ்நாட்டில் பிறக்கும் ஒவ்வொரு குழந்தைக்கும் அரசாங்கத்தின் ஆசீர்வாதமாக ஒரு தங்கமோதிரம் வழங்கப்படும். கூடவே ஒரு ‘பேபி வைக்கம் கிட்டம்’ வழங்கப்படும்.” - இதுதான் விஜய் பயன்படுத்திய வார்த்தைகள் ஆகும்.

ஆனால் இப்போது அரசு மருத்துவமனைகளில் பிறக்கும் ஒவ்வொரு குழந்தைக்கும் என்று சுருக்கிவிட்டார் விஜய். தமிழ்நாட்டில் நிரந்தரமாக வசிக்கும் என்றும் விதிமுறை சேர்க்கப்பட்டுள்ளது. முன்பு எத்தனை கிராமம் என்று சொல்லவில்லை. இப்போது ஒரு கிராமம் என்று சொல்லப்பட்டுள்ளது.

200 யூனிட் மின்சாரத்திலும் பயிர்க்கடன் ரத்திலும் செய்யப்பட்ட அதே பித்தலாட்டம்தான் இதிலும் செய்யப்பட்டுள்ளது.

**தேர்தல் பரப்புரையின் போது என்ன சொன்னார் விஜய்? ‘மற்றவர்களைப் போல வாக்குறுதிகளை நான் அள்ளிவிட மாட்டேன். நிறைவேற்றக் கூடிய சாத்தியமான வாக்குறுதிகளைத்தான் சொல்வேன்’ என்றார். இப்போது ஏன் அவரால் செய்ய முடியவில்லை? ஏன் சாத்தியம் ஆகவில்லை? அவர் சொன்னவை அனைத்தும் கப்சாக்கள். வாய்க்கு வந்ததை எல்லாம் வாக்குறுதியாகக் கொடுத்தார்.**

**இன்னும் கூடலாம், ‘நீங்கதான் கஜானாவுக்குப் பணம் வரும் வழிகளை எல்லாம் அடைத்து வைத்துவிடீர்களே’ என்பார். தமிழ்நாடு இரண்டாவது பொருளாதார மாநிலமாக வளர்ந்து விட்டது என்ற சாதனையை தனது நெற்றியில் ஒட்டிக் கொள்வதும் அவர்தான்.**

கடந்த கால ஆட்சியின் சாதனைகள் தொடரும் என்பார். ஆனால் ‘நான் முதல்வன்’ போன்ற திட்டங்களின் பயனை மறைப்பார்.

‘திராவிட மாதல்’ ஆட்சியில், தனது கனவுத் திட்டமாக ‘நான் முதல்வன்’ திட்டத்தை முதலமைச்சர் மு.க.ஸ்டாலின் அவர்கள் அறிவித்தார்கள். இதையே உட்கா பண்ணி செயல்படுத்தத் தொடங்கி இருக்கிறார் விஜய். பிரதமர் மோடியைச் சந்தித்த போது, “ஆண்டுதோறும் ஐந்து இலட்சம் இளைஞர்களுக்கு உதவித்தொகையுடன் கூடிய பணியிடைப் பயிற்சிகள் (Internships) மற்றும் தொழில்நுட்பபுள்ளி இணைந்த திறன் பயிற்சிகளை வழங்கும் “இளைஞர் திறன் மற்றும் வேலைவாய்ப்பு இயக்கத்தை” (Youth Skill and Employment Mission) செயல்படுத்த விழைகிறேன்” என்று சொல்லி இருக்கிறார் விஜய். அதே திட்டம்தான், பெயர்தான் வேறு. கொஞ்சம் கூட கூச்சமே இல்லாமல் இதைச் செய்துள்ளார்.

**அகனாப் பற்றி எல்லாம் அவர் கவலைப்படும் ரகம் அல்ல. கோட, கூட போட்டுக் கொண்டு பித்தலாட்டம் செய்தால் யாரும்கூட கோபமடையாது. கதை சொல்லி, சைகை காட்டி ‘ரீல்ஸ்’ விட்டு மக்களைத் திசை திருப்பி நாடகத்தை நடத்திக் கொள்ளலாம் என்று நினைக்கிறார் விஜய்.**



திராவிட முன்னேற்றக் கழகத் தலைவர் மு.க.ஸ்டாலின் அவர்கள் நேற்று முன்தினம் (24.06.2026) புதுச்சேரியில் நடைபெற்ற திரைப்பட இயக்குநர் வ.கௌதமன் இல்லத் திருமண வரவேற்பு நிகழ்வில் கலந்துகொண்டு, மணமக்கள் கௌ. பரஞ்சோதி - க.குணாநிதி ஆகியோரை வாழ்த்தினார்.

**இதைவிட பெரிய அடக்குமுறைகளையே பார்த்தவர்கள் நாங்கள்!**

## ஆளுங்கட்சியினரின் மிரட்டலுக்கெல்லாம் தி.மு.க. அஞ்சாது!

**முன்னாள் அமைச்சர் எ.வ.வேலு இல்லத்தில் ரெய்டு குறித்து கழகத் தலைவர் மு.க.ஸ்டாலின் கண்டனம்!**

சென்னை, ஜூன் 26-

முன்னாள் பொதுப் பணித்துறை அமைச்சர் எ.வ. வேலு அவர்களின் இல்லத்தில் லஞ்ச ஒழிப்புத் துறையினர் ரெய்டு குறித்து கழகத் தலைவர் மு.க.ஸ்டாலின் அவர்கள் தமது சமூக வலைதளப்பதிவில் “இதைவிட பெரிய அடக்கு முறைகளையே பார்த்த இயக்கம் தி.மு.க.முகம்! எனவே ஆளுங்கட்சியின் மிரட்டல்களுக்கெல்லாம் அஞ்சுகின்ற இயக்கமல்ல தி.மு.க.” என்று கூறியுள்ளார்.

இது குறித்து அவர் தமது சமூக வலை தளத்தில் பதிவிட்டிருப்பதாவது:-

**திருவண்ணாமலை தெற்கு மாவட்டக் கழகச் செயலாளர், முன்னாள் அமைச்சர் - அன்புச் சகோதரர் எ.வ. வேலு அவர்களின் வீட்டில் தமிழ்நாடு அரசின் DVAC ரெய்டு நடத்தி வருகிறது. அதற்கு அவர் முழு ஒத்துழைப்பை வழங்கி வருகிறார். சட்டப்படி எதிர்கொண்டு, நீதிமன்றத்தில் அவர் தரப்பு நியாயத்தை நீடுபிப்பார்.**

**அரசியல் பழிவாங்கும் நோக்கத்துடன், தி.மு.க. ஆட்சிக்காலத்தில் ஊழல் என**

**இதுவரை தொடரப்பட ஒரு வழக்கில் கூட குற்றச்சாட்டுகளை நீருவிக்க முடிந்த தீர்வை என்பதே வரலாறு.**

**ஆளுங்கட்சியினரின் இந்த மிரட்டலுக்கெல்லாம் அஞ்சிடும் இயக்கம் அல்ல தி.மு.க.! இதைவிட பெரிய அடக்குமுறை களையே பார்த்தவர்கள் நாங்கள்.**

**இதையும் எதிர்கொண்டு வெற்றி பெறுவோம்!**

இவ்வாறு கழகத் தலைவர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

**தமிழகத்தில் தொழிற்சாலைகள் தொடங்க**

## தி.மு.க. அரசு நேர்மையாகச் செயல்பட்டது!

**ஆந்திர அமைச்சர் நாரா லோகேஷ் பாராட்டு!**

திருமலை, ஜூன் 26 - தமிழகத்தில் தொழிற்சாலைகளை தொடங்க தி.மு.க. அரசு நேர்மையாக செயல்பட்டது என ஆந்திர மாநில அமைச்சர் நாரா லோகேஷ் பாராட்டு தெரிவித்துள்ளார். தமிழகத்தில் தி.மு.க. ஆட்சியில் இருந்த போது ஏராளமான தொழிற்சாலைகள் தொடங்கப்பட்டன. இதனால் லட்சக்கணக்கான இளைஞர்கள் வேலைவாய்ப்பு பெற்றுள்ளனர். ஆனால் பல தொழிற்சாலைகள் அண்டை மாநிலத்திற்கு சென்றுவிட்டது. அதற்கு



தி.மு.க. அரசுதான் காரணம் என த.வெ.க. அரசு கூறி வருகிறது.

இந்நிலையில் ஆந்திராவில் நேற்று முன்தினம் நடந்த தனியார் நிகழ்ச்சி ஒன்றில் கலந்து கொண்ட அம்மாநில கல்வி மற்றும் தகவல் தொழில்நுட்பத்

துறை அமைச்சர் நாரா லோகேஷ் பேசியதாவது:

“ஆந்திராவில் முதலீடுகளை ஈர்க்க, தமிழ்நாட்டில் முந்தைய தி.மு.க. அரசுடன் நாங்கள் கடுமையாக போட்டியிட்டோம். சிலவற்றில் வென்றோம். சிலவற்றில் தோற்றோம். ஆனால் தி.மு.க. அரசுக்கு பாராட்டுக்கள்” என்றார்.

கனிடம் பணம் கேட்பதாக ஒரு முதலீட்டாளர் கூட எங்களிடம் புகார் செய்வதை நான் கேட்ட தில்லை.

தி.மு.க. அரசு ஒரு நேர்மையான மற்றும் தொழில்முறை முதலீட்டு செயல்முறையை நடத்தியது. அதற்கு தி.மு.க. அரசுக்கு பாராட்டுக்கள்” என்றார்.

தி.மு.க. ஆட்சியில் ஊழல் நடந்ததாக த.வெ.க.வினர் பேசுவரும் தற்போதைய நிலையில், ஆந்திர மாநில அமைச்சர், முந்தைய தி.மு.க. அரசை பாராட்டி உள்ளது சமூக வலைதளத்தில் வைரலாகி பரபரப்பை ஏற்படுத்தி வருகிறது.

## பட்டிக்காடும் பட்டணமும்



**பட்டிக்காடு :** ஏன் தம்பி; முதல்வர் விஜய் 23 ஆம் தேதியன்று, தனது பதிலுரையின் முடிவில், குட்டிக் கதை என்று ஒன்றைக் கூறி, சைகை மூலம் ஒரு செயலைச் செய்தது அவையின் விதி மீறல் என்று முன்னாள் பேரவைத் தலைவர் அப்பாவு கூறியிருக்கிறாரே ?

**பட்டணம் :** ஆமாமய்யா; “தமிழ்நாடு சட்டப் பேரவை விதிப்படியும், மரபும் படியும், பேரவையில் இல்லாத ஒருவரைப் பற்றி நேரடியாகவோ அல்லது மறைமுகமாகவோ, வாய் மொழியாகவோ அல்லது உடல் மொழியாகவோ விமர்சனமோ அல்லது கிண்டலோ, கேலியோ செய்யக்கூடாது” என்று அப்பாவு விளக்கி உள்ளார்.

**விதிக்கு நேர்ந்த விதி இது என்று வேதனை கொள்வதைத் தவிர வேறு என்ன சொல்ல ?**

**கள்ளக்குறிச்சியில்**

**பள்ளி மாணவிகளுக்கு பாலியல் தொல்லை!**

**கணினி ஆசிரியர் போக்சோவில் கைது!**

கள்ளக்குறிச்சி, ஜூன் 26 - கள்ளக்குறிச்சி மாவட்டம் கல்வராயன் மலை அரசு பள்ளியில் மாணவிகளுக்கு பாலியல் தொல்லை கொடுத்த கணினி ஆசிரியர் போக்சோ வழக்கின் கீழ் கைது செய்யப்பட்டுள்ளார்.

கள்ளக்குறிச்சி மாவட்டம் வெள்ளிமலை கிராமத்தில் அமைந்துள்ள அரசு பழங்குடியினர் நல உண்டி உறைவிட மேல்நிலைப் பள்ளியில் பயிலும் 9ஆம் வகுப்பு மாணவிகளுக்கு, கணினி ஆசிரியர் பாலியல் தொல்லை அளித்ததாக புகார் எழுந்துள்ளது.

கடந்த ஜூன் 18ஆம் தேதியன்று வகுப்பறையில் வைத்து, மாணவிகளுக்கு அந்த ஆசிரியர் பாலியல் சீண்டல் கருடன் தொல்லை கொடுத்துள்ளதாகக் கூறப்படுகிறது. இச்சம்பவம் குறித்துத் தகவல்

அறிந்த வருவாய்த்துறை மற்றும் காவல்துறை அதிகாரிகள் பள்ளிக்கு நேரில் சென்று விசாரணை நடத்தினர்.

பின்னர் பாதிக்கப்பட்ட மாணவிகளை கள்ளக்குறிச்சி குற்றவியல் நீதிமன்ற நடுவர் முன்னிலையில் ஆஜர்படுத்தி வாக்குமூலம் பெறுவதற்காக மகளிர் போலீஸார் அழைத்துச் சென்றனர்.

இச்சம்பவத்தால் வெள்ளிமலை கிராமத்தில் பதற்றமான சூழல் நிலவிய போதிலும், சட்ட ஒழுங்குப் பிரச்சினை ஏதும் ஏற்படாத வண்ணம் போலீஸார் தீவிர கண்காணிப்பில் ஈடுபட்டனர். பின்னர், பள்ளி மாணவிகளுக்குப் பாலியல் தொல்லை கொடுத்த ஆசிரியர் மீது போக்சோ சட்டத்தின் கீழ் வழக்குப் பதிவு செய்து கைது செய்துள்ளார்.